



ಕರ್ನಾಟಕ ರಾಜ್ಯಪತ್ರ

ಅಧಿಕೃತವಾಗಿ ಪ್ರಕಟಿಸಲಾದುದು

ವಿಶೇಷ ರಾಜ್ಯ ಪತ್ರಿಕೆ

ಭಾಗ - ೩ Part - III	ಬೆಂಗಳೂರು, ಬುಧವಾರ, ೩೧, ಮಾರ್ಚ್, ೨೦೨೧ (ಚೈತ್ರ, ೧೦, ಶಕವರ್ಷ, ೧೯೪೩) BENGALURU, WEDNESDAY, 31, MARCH, 2021 (Chaitra, 10, SHAKAVARSHA, 1943)	ನಂ. ೩೮೩ No. 383
-----------------------	--	--------------------

ಕರ್ನಾಟಕ ಸರ್ಕಾರ

ಸಂಖ್ಯೆ: ನಅಇ 112 ಎಂಎನ್‌ಯು 2019

ಕರ್ನಾಟಕ ಸರ್ಕಾರ ಸಚಿವಾಲಯ,

ವಿಕಾಸಸೌಧ

ಬೆಂಗಳೂರು, ದಿನಾಂಕ: 31-03-2021

ಅಧಿಸೂಚನೆ

ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆ ಅಧಿನಿಯಮ, 2020 ಇದು ದಿನಾಂಕ 11-01-2021ರಿಂದ ಜಾರಿಗೆ ಬಂದಿದ್ದು, ಸದರಿ ಕಾಯ್ದೆಯ ಉಪಬಂಧಗಳನ್ನು ಬಿಬಿಎಂಪಿಗೆ ಅನ್ವಯಗೊಳಿಸುವ ನಿಟ್ಟಿನಲ್ಲಿ ಈ ಕೆಳಗಿನಂತೆ ಅಧಿಸೂಚಿಸಲಾಗಿದೆ.

1. ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆ ಅಧಿನಿಯಮ, 2020ರಡಿಯಲ್ಲಿ ಬಿಬಿಎಂಪಿಯ ಆಯುಕ್ತರ ಹುದ್ದೆಯನ್ನು ದಿನಾಂಕ 01-04-2021ರಿಂದ ಅನ್ವಯವಾಗುವಂತೆ ಬಿಬಿಎಂಪಿಯ ಮುಖ್ಯ ಆಯುಕ್ತರ ಹುದ್ದೆಯಾಗಿ ಪರಿವರ್ತಿಸಿದೆ.
2. ಬಿಬಿಎಂಪಿಯ 8 ವಲಯಗಳಿಗೆ ಬಿಬಿಎಂಪಿಯಲ್ಲಿ ವಿಶೇಷ ಆಯುಕ್ತರಾಗಿ ಕಾರ್ಯನಿರ್ವಹಿಸುತ್ತಿರುವ ಈ ಕೆಳಗಿನ ಅಧಿಕಾರಿಗಳನ್ನು ವಲಯ ಆಯುಕ್ತರ ಹುದ್ದೆಗಳಿಗೆ ದಿನಾಂಕ 01-04-2021ರಿಂದ ಅನ್ವಯವಾಗುವಂತೆ ನಿಯೋಜಿಸಿದೆ.

ಕ್ರ.ಸಂ.	ವಲಯಗಳು	ವಲಯ ಆಯುಕ್ತರು
1.	ಪೂರ್ವ	ಶ್ರೀ ಮನೋಜ್ ಜೈನ್ ವಿಶೇಷ ಆಯುಕ್ತರು (ಯೋಜನೆ)
2.	ಪಶ್ಚಿಮ	ಶ್ರೀ ಬಸವರಾಜು ಎಸ್. ವಿಶೇಷ ಆಯುಕ್ತರು (ಕಂದಾಯ)
3.	ದಕ್ಷಿಣ	ಶ್ರೀಮತಿ ತುಳಸಿ ಮದ್ದಿನೇನಿ, ವಿಶೇಷ ಆಯುಕ್ತರು (ಹಣಕಾಸು)
4.	ದಾಸರಹಳ್ಳಿ	ಶ್ರೀ ರವೀಂದ್ರ ಎಸ್.ಜಿ., ವಿಶೇಷ ಆಯುಕ್ತರು (ಕಲ್ಯಾಣ)
5.	ರಾಜರಾಜೇಶ್ವರಿನಗರ	ಶ್ರೀ ಬಿ.ರೆಡ್ಡಿ ಶಂಕರ್ ಬಾಬು, ವಿಶೇಷ ಆಯುಕ್ತರು (ಆಸ್ತಿ, ಶಿಕ್ಷಣ, ಮಾರುಕಟ್ಟೆ)
6.	ಬೊಮ್ಮನಹಳ್ಳಿ	ಶ್ರೀ ರಾಜೇಂದ್ರ ಚೋಳನ್ ಪಿ. ವಿಶೇಷ ಆಯುಕ್ತರು (ಆರೋಗ್ಯ & ಮಾಹಿತಿ ತಂತ್ರಜ್ಞಾನ)
7.	ಮಹದೇವಪುರ	ಶ್ರೀ ರಂದೀಪ್ ಡಿ., ವಿಶೇಷ ಆಯುಕ್ತರು (ಘನತ್ಯಾಜ್ಯ ನಿರ್ವಹಣೆ)
8.	ಯಲಹಂಕ	ಶ್ರೀ ರಂದೀಪ್ ಡಿ., ವಿಶೇಷ ಆಯುಕ್ತರು (ಆಡಳಿತ)

3. ಬಿಬಿಎಂಪಿಯ 8 ವಲಯಗಳಿಗೆ ಈ ಹಿಂದೆ ಜಾರಿಯಲ್ಲಿದ್ದ ಜಂಟಿ ಆಯುಕ್ತರ ಹುದ್ದೆಗಳನ್ನು ದಿನಾಂಕ 01-04-2021ರಿಂದ ಆನ್ವಯವಾಗುವಂತೆ ವಲಯ ಜಂಟಿ ಆಯುಕ್ತರ ಹುದ್ದೆಗಳಾಗಿ ಪರಿವರ್ತಿಸಿದೆ. ಸದರಿ ಅಧಿಕಾರಿಗಳು ವಲಯ ಆಯುಕ್ತರಿಗೆ ಅಧೀನರಾಗಿ ಕಾರ್ಯನಿರ್ವಹಿಸುವುದು. ವಲಯ ಜಂಟಿ ಆಯುಕ್ತರಿಗೆ ನೀಡಬಹುದಾದ ಜವಾಬ್ದಾರಿಗಳನ್ನು ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆ ಅಧಿನಿಯಮ, 2020 ಮತ್ತು ಕಾಲಕಾಲಕ್ಕೆ ಸರ್ಕಾರದಿಂದ ಹೊರಡಿಸಲಾದ ಆದೇಶ/ಅಧಿಸೂಚನೆ/ನಿಯಮಗಳಂತೆ ಮುಖ್ಯ ಆಯುಕ್ತರು ತಮ್ಮ ಹಂತದಲ್ಲಿ ತಕ್ಷಣವೇ ಕಛೇರಿ ಆದೇಶ ಹೊರಡಿಸಿ ಸರ್ಕಾರಕ್ಕೆ ವರದಿ ಸಲ್ಲಿಸುವುದು.
4. ಉಳಿದಂತೆ, ಕರ್ನಾಟಕ ನಗರ ಪಾಲಿಕೆಗಳ ಅಧಿನಿಯಮ, 1976ರ (1977ರ ಕರ್ನಾಟಕ ಅಧಿನಿಯಮ 14) ಮತ್ತು ಅದರ ಅಡಿಯಲ್ಲಿ ರಚಿಸಿದ ನಿಯಮಗಳ ಅಡಿಯಲ್ಲಿ ಮಾಡಿದ ಅಥವಾ ಹೊರಡಿಸಿದ ಯಾವುದೇ ನಿಯಮ, ಅಧಿಸೂಚನೆ, ಆದೇಶ ಅಥವಾ ನೇಮಕಾತಿಗಳು ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆ ಅಧಿನಿಯಮ 2020ರ ಉಪಬಂಧಗಳಿಗೆ ಅಸಂಗತವಾಗದಿರುವಷ್ಟರಮಟ್ಟಿಗೆ, ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆ ಅಧಿನಿಯಮ, 2020ರ ಅಡಿಯಲ್ಲಿ ನಿಯಮಗಳು ಅಧಿಸೂಚನೆ, ಆದೇಶ ಅಥವಾ ನೇಮಕಾತಿಯ ಅಡಿಯಲ್ಲಿ ಮಾಡುವವರೆಗೆ ಯಾವುದೇ ಕಾರ್ಯ ಅಥವಾ ತೆಗೆದುಕೊಂಡ ಯಾವುದೇ ಕ್ರಮವು ಮುಂದಿನ ಆದೇಶದವರೆಗೆ ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆ ಅಧಿನಿಯಮ, 2020ರ ಪ್ರಕರಣ 375ರ ಅಡಿಯಲ್ಲಿ ಮುಂದುವರೆಯತಕ್ಕದ್ದು.
5. ಕರ್ನಾಟಕ ನಗರ ಪಾಲಿಕೆಗಳ ಅಧಿನಿಯಮ, 1976ರ (1977ರ ಕರ್ನಾಟಕ ಅಧಿನಿಯಮ 14) ಅಡಿಯಲ್ಲಿ ಮಾಡಿದ ಯಾವುದೇ ನೇಮಕಾತಿ ಅಥವಾ ಪ್ರತಿನಿಯೋಜನೆ ವಿಧಿಸಿದ ತೆರಿಗೆ, ಸುಂಕ, ಶುಲ್ಕ ಅಥವಾ ಉಪಕರ ಅಥವಾ ಹೊರಡಿಸಿದ ಅಧಿಸೂಚನೆ, ಆದೇಶ, ಲಿಖಿತ ಪತ್ರ ಅಥವಾ ನಿರ್ದೇಶನ ಅಥವಾ ರಚಿಸಿದ ನಿಯಮ, ವಿನಿಯಮ, ನಮೂನೆ, ಉಪವಿಧಿ, ಅಥವಾ ಸ್ಕೀಮ್ ಅಥವಾ ಪಡೆದುಕೊಂಡ ಪ್ರಮಾಣ ಪತ್ರ ಅಥವಾ ಮಂಜೂರು ಮಾಡಿದ ಅನುಮತಿ ಅಥವಾ ಪರವಾನಗಿ ಅಥವಾ ಜಾರಿಗೊಳಿಸಿದ ನೋಂದಣಿಯೂ ಸೇರಿದಂತೆ ಮಾಡಿದ ಯಾವುದೇ ಕಾರ್ಯ ಅಥವಾ ತೆಗೆದುಕೊಂಡ ಯಾವುದೇ ಕ್ರಮವು ಮುಂದಿನ ಆದೇಶದವರೆಗೆ ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆ ಅಧಿನಿಯಮ, 2020ರ ಪ್ರಕರಣ 376ರ ಅಡಿಯಲ್ಲಿ ಮುಂದುವರೆಯುತ್ತವೆ.
6. ಬಿಬಿಎಂಪಿ ಮತ್ತು ಸರ್ಕಾರವೂ ಸೇರಿದಂತೆ ಇತರ ಯಾವುದೇ ಪ್ರಾಧಿಕಾರದ ನಡುವೆ ಬಿಬಿಎಂಪಿಯ ಪರವಾಗಿ ಪತ್ರ ವ್ಯವಹಾರವನ್ನು ಮುಖ್ಯ ಆಯುಕ್ತರೇ ನಿರ್ವಹಿಸತಕ್ಕದ್ದು.

ಈ ಅಧಿಸೂಚನೆ ಮುಂದಿನ ಆದೇಶದವರೆಗೆ ಜಾರಿಯಲ್ಲಿರುವುದು. ಮುಖ್ಯ ಆಯುಕ್ತರು ಆಡಳಿತಾತ್ಮಕ ಅನುಕೂಲಕ್ಕಾಗಿ ಅಗತ್ಯ ಪೂರಕ ಆದೇಶಗಳನ್ನು ಬಿಬಿಎಂಪಿ ಕಾಯ್ದೆಯ ಮಿತಿಯಲ್ಲಿ ತಮ್ಮ ಹಂತದಲ್ಲಿ ಹೊರಡಿಸಿ ಕಾರ್ಯರೂಪಕ್ಕೆ ತರುವುದು.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ,

(ಹಿದಾಯತ್‌ಲ್ಲ ಕೆ.ಎ.)
ಸರ್ಕಾರದ ಜಂಟಿ ಕಾರ್ಯದರ್ಶಿ,
ನಗರಾಭಿವೃದ್ಧಿ ಇಲಾಖೆ.